

మంత్రి నారా లోకేశ్ కు స్వాగతం పలికిన ఎమ్మెల్యే డా.నెలవల విజయశ్రీ

సూర్యారావుపేట, పెన్ పవర్, జూలై 18 : రాష్ట్ర ఐటీ,ఎలక్ట్రానిక్స్, మరియు విద్యాశాఖ మంత్రి నారా లోకేశ్ కు సూర్యారావుపేట ఎమ్మెల్యే డాక్టర్ నెలవల విజయశ్రీ,పార్లమెంటు దంపతులు ఘన స్వాగతం పలికారు. శనివారం శ్రీహరికోట రాకెట్ ప్రయోగ కేంద్రానికి వెళ్లేందుకు రేణిగుంట విమానాశ్రయం చేరుకున్న రాష్ట్ర మంత్రి నారా లోకేశ్ ను ఎమ్మెల్యే డాక్టర్ నెలవల విజయశ్రీ, పార్లమెంటు దంపతులు మర్యాదపూర్వకంగా కలిశారు. ఈ సందర్భంగా మంత్రి లోకేశ్ కు ఎమ్మెల్యే ఓ పుష్పాన్ని అందజేసి ఘన స్వాగతం పలికారు.



పెన్ పవర్

రాయలసీమ

శ్రీ పొట్టి శ్రీరాములు నెల్లూరు జిల్లా | తిరుపతి | చిత్తూరు | వై.ఎస్.ఆర్. కడప



- ❖ శ్రీహరికోటలోని సతీష్ ధావన్ స్పేస్ సెంటర్ (షార్) నుంచి నింగిలోకి ‘విక్రమ్-1’ రాకెట్
- ❖ సైరూట్ ఏరోస్పేస్ ‘విక్రమ్-1’ రాకెట్ ప్రయోగం విజయవంతం
- ❖ భారత్ తొలి ప్రైవేట్ అర్బిటల్ రాకెట్‌గా రికార్డు సృష్టి
- ❖ శ్రీహరికోట నుంచి నింగిలోకి దూసుకెళ్లిన రాకెట్
- ❖ అంతరిక్షంలోకి రాకెట్‌ను పంపిన తొలి భారతీయ ప్రైవేట్ సంస్థగా సైరూట్
- ❖ ఆగమన్ పేరుతో చేపట్టిన ఈ ప్రయోగం చారిత్రాత్మకం
- ❖ పధాని సందేశంతో పాటు పలు పేలోడ్లను కక్ష్యలోకి మోసుకెళ్లిన ‘విక్రమ్-1

సూర్యారావుపేట, పెన్ పవర్, జూలై 18 : భారత్ అంతరిక్ష రంగంలో ఒక చారిత్రక ఘట్టం అవిష్కృతమైంది. దేశీయ ప్రైవేట్ స్పేస్ సంస్థ సైరూట్ ఏరోస్పేస్, పూర్తిగా స్వదేశీ పరిజ్ఞానంతో అభివృద్ధి చేసిన ‘విక్రమ్-1’ అర్బిటల్ రాకెట్‌ను విజయవంతంగా ప్రయోగించింది. శ్రీహరికోటలోని సతీష్ ధావన్ స్పేస్ సెంటర్ (షార్) నుంచి

ఈ రాకెట్ నింగిలోకి దూసుకెళ్లింది. ఈ ప్రయోగం విజయవంతం కావడంతో వాణిజ్యపరంగా సొంతంగా అర్బిటల్ రాకెట్లను అభివృద్ధి చేసి, ప్రయోగించిన అతికొన్ని దేశాల సయన భారత్ చేసింది. ‘విషన్ ఆగమన్’ పేరుతో చేపట్టిన ఈ

ప్రయోగం భారత్ ప్రైవేట్ అంతరిక్ష పరిశ్రమ రాకను సూచిస్తుంది. తొలుత ఒక అంతర్గత సాంకేతిక సమస్య కారణంగా కొద్దిసేపు నిలిపివేసినా, ఆ తర్వాత రాకెట్ ప్రణాళిక ప్రకారమే నిప్పులు చిమ్ముతూ ఆకాశంలోకి దూసుకెళ్లింది. రాకెట్‌కు సంబంధించిన నాలుగు దశలు అనుకున్నట్లుగానే పనిచేయడమే కాకుండా ఉపగ్రహాలను కక్ష్యలో ప్రవేశపెట్టే ప్రక్రియ కూడా తొలి ప్రయత్నంలోనే విజయవంతమైంది. ఈ చారిత్రక విజయం సైరూట్ బృందంలో కొత్త ఉత్సాహాన్ని నింపింది. **విక్రమ్-1 ‘ప్రత్యేకతలు :** దాదాపు ఏడు అంతస్తుల ఎత్తు ఉండే విక్రమ్-1 రాకెట్‌ను పూర్తిగా కార్బన్ కాంపోజిట్ మెటీరియల్‌తో నిర్మించారు. ఇది 350 కిలోల బరువున్న పేలోడ్లను భూమికి సమీపంలోని కక్ష్య (లో ఎర్ ఆర్బిట్)లోకి మోసుకెళ్గగలదు. ఈ రాకెట్‌లో ఉపయోగించిన ప్రొపల్సర్ సిస్టమ్స్, అధునాతన 3ణ-ప్రింటెడ్ ఇంజన్లు, హై-పెర్ఫార్మెన్స్ సాలిడ్ రాకెట్ మోటార్లు వంటి కీలక భాగాలన్నింటినీ సైరూట్ సంస్థ స్వయంగా అభివృద్ధి చేసింది. ఈ తొలి ప్రయోగంలో గ్రూప్ స్పేస్, కాస్టోస్పేస్ డిక్లార్డ్ వంటి సంస్థలకు చెందిన టెక్నాలజీ డెమాన్‌స్ట్రేషన్ పేలోడ్లతో పాటు, సైరూట్‌కు చెందిన ‘సోస్’ ప్రయోగాన్ని కూడా పంపించారు. వీటితో పాటు కొన్ని ప్రత్యేకమైన పన్నులను కూడా అంతరిక్షంలోకి పంపారు. వాటిలో ప్రధాన మంత్రి నరేంద్ర మోదీ స్వదస్త్రంతో రాసిన ‘పందేమాతరం’ పోస్టాల్, ఇస్రో ప్రస్తుత, మాజీ చైర్మన్లు,

భారత వ్యోమగాములు, సైరూట్ ఉద్యోగులు, పెట్టుబడిదారులు రాసిన సందేశాలు ఉన్నాయి. ఈ విజయం కేవలం రాకెట్ పనితీరును నిర్ధారించడానికే పరిమితం కాదు. అంతరిక్ష రంగంలో ఇస్రోతో పాటు ప్రైవేట్ సంస్థలకు కూడా తలుపులు తెరుస్తూ కేంద్ర ప్రభుత్వం చేపట్టిన సంస్కరణలకు ఇది ఒక పెద్ద విజయంగా నిపుణులు అభివర్ణిస్తున్నారు. ఈ ప్రయోగం ద్వారా లభించిన కీలకమైన ఇంజనీరింగ్ డేటా, భవిష్యత్తులో విక్రమ్ సిరీస్ రాకెట్లను మరింత మెరుగుపరచడానికి, క్రమం తప్పకుండా వాణిజ్య ప్రయోగాలు చేపట్టడానికి సైరూట్‌కు సహాయపడుతుంది. ఇస్రో మాజీ శాస్త్రవేత్తలైన పవన్ కుమార్ చందన, నాగ భరత్ డాకా 2018లో సైరూట్ ఏరోస్పేస్‌ను స్థాపించారు. వేగంగా అభివృద్ధి చెందుతున్న చిన్న ఉపగ్రహాల మార్కెట్‌కు తక్కువ ఖర్చుతో, నమృతమైన సేవలు అందించడమే లక్ష్యంగా వారు ఈ సంస్థను ప్రారంభించారు. 2022లో ‘విక్రమ్-ఎస్’ అనే సబ్-అర్బిటల్ రాకెట్‌ను ప్రయోగించి, అంతరిక్షంలోకి రాకెట్‌ను పంపిన తొలి భారతీయ ప్రైవేట్ సంస్థగా సైరూట్ ఇప్పటికే చరిత్ర సృష్టించిన విషయం తెలిసిందే. తాజా విజయంతో భారత్ అంతరిక్ష యానంలో ఇస్రోతో పాటు ప్రైవేట్ రంగం కూడా ఒక కీలక శక్తిగా నిలిచింది.

అలిపిరి నడక మార్గంలో భక్తుల భద్రతకు మరింత పటిష్ట చర్యలు

వన్యప్రాణుల నియంత్రణకు సమగ్ర కార్యాచరణ ఎమ్మెల్యే రెస్పాన్స్ టీమ్ ఏర్పాటు టీటీడీ అదనపు ఈవో సి.హెచ్. వెంకయ్య చౌదరి

తిరుమల, పెన్ పవర్ జూలై 18: అలిపిరి నడక మార్గంలో భక్తుల భద్రతకు అత్యున్నత ప్రాధాన్యం ఇవ్వాలని, వన్యప్రాణుల సంపదాన్ని సమర్థవంతంగా నియంత్రించేందుకు అన్ని శాఖలు సమన్వయంతో పనిచేయాలని టీటీడీ అదనపు ఈవో సి.హెచ్. వెంకయ్య చౌదరి అధికారులను సూచించారు. శనివారం తిరుమల పద్మావతి విశ్రాంతి భవనంలోని సుధర్మ సమావేశ మందిరంలో టీటీడీ, అటవీ శాఖ అధికారులతో ఆయన సమీక్ష నిర్వహించారు. ఈ సందర్భంగా అదనపు ఈవో మాట్లాడుతూ, గత కొన్నేళ్లుగా చోటుచేసుకున్న వన్యప్రాణుల ఘటనలు, వాటి ధోరణులపై సమగ్ర డేటా విశ్లేషణ చేపట్టి, భవిష్యత్తులో ఇలాంటి ఘటనలు పునరావృతం కాకుండా శాశ్వత ప్రణాళిక రూపొందించాలని సూచించారు. తిరుమల పరిసర ప్రాంతాల్లో వన్యప్రాణుల సంచార మార్గాలు, వాటి కదలికల తీరును శాస్త్రీయంగా అధ్యయనం చేసి, భక్తులకు ప్రమాదం కలిగించే ప్రాంతాలను గుర్తించి తగిన నివారణ చర్యలు చేపట్టాలని సూచించారు. అలాగే వన్యప్రాణుల సంచారానికి సంబంధించి ఇప్పటికే గుర్తించిన మూడు ప్రధాన ప్రమాద కారకాలను (రిస్క్ పారామీటర్లు) సమగ్రంగా పరిశీలించి, వాటి ప్రభావాన్ని తగ్గించే కార్యాచరణను రూపొందించాలని సూచించారు. తిరుమల అటవీ ప్రాంతంలోని వన్యప్రాణుల సంఖ్య, పరిస్థితులను ఎప్పటికప్పుడు అంచనా వేస్తూ అవసరమైన నియంత్రణ చర్యలు చేపట్టాలని తెలిపారు. అలిపిరి నడక మార్గంలోని దుకాణాల నిర్వహణ వల్ల వన్యప్రాణుల సంచారంపై,



భక్తుల భద్రతపై ఎలాంటి ప్రభావం పడుతోందో సమగ్రంగా అధ్యయనం చేసి, అవసరమైతే తగిన నియంత్రణ చర్యలు చేపట్టాలని అధికారులను సూచించారు. అదనపు వ్యర్థాల నిర్వహణను మరింత పటిష్టం చేసి, ఆహార వ్యర్థాలు లేదా ఇతర చెత్త కారణంగా వన్యప్రాణులు నడక మార్గానికి ఆకర్షితులు కాకుండా కట్టుదిట్టమైన చర్యలు తీసుకోవాలని సూచించారు. సున్నితమైన ప్రాంతాల్లో భద్రతా, రక్షణ చర్యలను మరింత బలోపేతం చేయడంతో పాటు, భక్తుల భద్రతకు అవసరమైన అన్ని సదుపాయాలను కల్పించాలని సూచించారు. వన్యప్రాణుల సంచారాన్ని నిరంతరం పర్యవేక్షించేందుకు టీటీడీ, అటవీ శాఖ, విజిలెన్స్, ఇంజనీరింగ్, ఆరోగ్య శాఖలతో పాటు సంబంధిత అన్ని విభాగాల మధ్య సమన్వయాన్ని మరింత పెరుగుపరచి, సమర్థవంతమైన మానిటరింగ్, సమాచార మార్పిడి, అత్యవసర పరిస్థితుల్లో వేగవంతమైన స్పందనకు చర్యలు చేపట్టాలని

సూచించారు. శ్రీ లక్ష్మీనరసింహస్వామి ఆలయం వద్ద ప్రత్యేక ఎమ్మెల్యే రెస్పాన్స్ టీమ్ ఏర్పాటు చేయాలని ఆదేశించిన అదనపు ఈవో, ఈ బృందానికి అవసరమైన సిబ్బంది, ఆధునిక వరికరాలు, వాహనాలు, కమ్యూనికేషన్ వ్యవస్థలు, సాంకేతిక పరిజ్ఞానాన్ని అందుబాటులో ఉంచి, వన్యప్రాణుల ఘటనలు చోటుచేసుకున్న వెంటనే తక్షణమే స్పందించేలా శాశ్వత వ్యవస్థను ఏర్పాటు చేయాలని సూచించారు. అంతకుముందు టీటీడీ డిఎఫ్ఓ ఫణికుమార్ నాయుడు మాట్లాడుతూ, గత రెండేళ్లలో చిరుతలు ఎక్కువగా సంచరించిన ప్రాంతాలు, డ్రాప్ కెమెరాలు, సోలార్ కెమెరాల పనితీరు, వన్యప్రాణుల సంచార ధోరణులు తదితర అంశాలను పవర్ పాయింట్ ప్రజెంటేషన్ ద్వారా వివరించారు. ఈ సమావేశంలో చీఫ్ కన్స్ట్రక్టర్ ఆఫ్ ఫార్స్ట్రీ శ్రీనివాసరెడ్డి, డిఎఫ్ఓ సాయిబాబా, టీటీడీ చీఫ్ ఇంజనీర్ సత్యనారాయణ, ఆరోగ్య విభాగం డిప్యూటీ ఈవో సోమన్నారాయణ, తిరుమల విజిలెన్స్ అధికారి సురేంద్ర తదితర అధికారులు పాల్గొన్నారు.

దర్గా నాలుగు రోడ్లు కూడలిలో కోతకు గురైన రోడ్డు తీవ్ర ఇబ్బంది పడుతున్న వాహనదారులు



గూడూరు, పెన్ పవర్, జూలై 18: గూడూరు పట్టణంలోని దర్గా ప్రాంతం నాలుగు రోడ్ల కూడలి వద్ద రోడ్డు కోతకు గురికావడంతో వాహనదారులు తీవ్ర ఇబ్బందులు ఎదుర్కొంటున్నారు. ముఖ్యంగా వర్షాల కారణంగా రోడ్డు పక్కన బురద నీరు నిల్వ ఉండటంతో ప్రమాదాలు జరుగుతున్నాయని స్థానిక ప్రజలు, ఈడ్గా యాత్ అసోసియేషన్ సభ్యులు ఆందోళన వ్యక్తం చేస్తున్నారు. శనివారం (జూలై 18) ఓ ద్విచక్ర వాహనదారుడు తన భార్యతో కలిసి ఆ రహదారిపై వెళ్తుండగా, రోడ్డు కోతకు గురైన ప్రాంతాన్ని దాటే ప్రయత్నంలో అదుపుతప్పి కింద పడిపోయాడు. దీంతో దంపతులు పక్కనే నిల్వ ఉన్న బురద నీటిలో పడిపోయారు. అక్కడే ఉన్న స్థానిక ప్రజలు, ఈడ్గా యాత్ అసోసియేషన్ సభ్యులు వెంటనే స్పందించి వారిని పైకి లేపి, నీటితో శుభ్రం చేసి, సమీపంలోని ఓ దుకాణంలో కొంతసేపు విశ్రాంతి తీసుకునేలా సహాయం చేశారు. అనంతరం వారు అక్కడి నుంచి వెళ్లిపోయారు. ఇలాంటి ఘటనలు ఇప్పటికే పలుమార్లు చోటుచేసుకున్నాయని, ఈ

రహదారిపై ప్రయాణించే అనేక మంది వాహనదారులు ఇబ్బందులు ఎదుర్కొంటున్నారని స్థానిక ప్రజలు, ఈడ్గా యాత్ అసోసియేషన్ సభ్యులు తెలిపారు. ప్రమాదాలు జరగకుండా సంబంధిత శాంతసేవు విశ్రాంతి తీసుకునేలా సహాయం చేశారు. అధికారులు తక్షణమే స్పందించి రోడ్డు మరమ్మత్తులు చేపట్టి, వాహనదారులకు ఇబ్బందులు లేకుండా చర్యలు తీసుకోవాలని వారు కోరారు.

ముస్లిం స్వాతంత్ర్య సమరయోధుల చరిత్ర తెలుసుకోవాలి : అబ్దుల్ రహీమ్

గూడూరు, పెన్ పవర్, జూలై 18 : ముస్లిం స్వాతంత్ర్య సమరయోధుల త్యాగాలను ప్రతి ఒక్కరూ తెలుసుకోవాలని టీటీడీ మార్షల్ జిల్లా అధికారి ప్రతినిధి ఎం.టి. అబ్దుల్ రహీమ్ పిలుపునిచ్చారు. గూడూరులోని చిల్లకూరు శేషమ్మ మున్సిపల్ హైస్కూల్ అవరణలోని ఉర్దూ బాలుర, బాలికల పాఠశాలల్లో ఇన్స్పాన్ నవమితి ఆధ్వర్యంలో విద్యార్థులకు ముస్లిం స్వాతంత్ర్య సమరయోధుల స్మృతి పంపిణీ చేశారు. ఈ సందర్భంగా రహీమ్ మాట్లాడుతూ దేశంలో కొంతమంది మతోన్మాదులు ముస్లింలను ఔరంగజేబుగా చిత్రికరించి సమాజంలో చులకన చేసే ప్రయత్నం చేశారన్నారు. సీపీఐ సీనియర్ నాయకులు సీపీఆర్, కుమార మాట్లాడుతూ మత సామరస్యాన్ని కాపాడుతూ విభజించు-పాలించు విధానాలను ఐక్యంగా ఎదుర్కోవాలని అన్నారు. బీఎస్పీ రాష్ట్ర కార్యదర్శి నాసీర్ ఖాన్, డిఎస్పీ చరిత్రకారుడు సశీర్ అహ్మద్ సేవలను కొనియాడుతూ ముస్లిం యువత



రాజకీయాల్లో చురుకైన పాల్గొనాలని సూచించారు. ఇస్లాం రాష్ట్ర నాయకులు షేక్ జమాలుల్లా ఉర్దూ పాఠశాలలు తరలిపోకుండా చర్యలు తీసుకున్న గూడూరు ఎమ్మెల్యే డాక్టర్ పాశం సునీల్ కుమార్ కృతజ్ఞతలు తెలిపారు. దేశవ్యాప్తంగా చరిత్రకారుడు సశీర్ అహ్మద్ ఆధ్వర్యంలో దాతల సహకారంతో ముస్లిం స్వాతంత్ర్య సమరయోధుల స్మృతి పంపిణీ జరుగుతోందని చెప్పారు. కార్యక్రమంలో తిరుపతి జిల్లా అసిస్టెంట్ ఆడిటింగ్ ఆఫీసర్ షేక్ అబ్దుల్ కలాం, మైనారిటీ నాయకులు షఫీ మౌలానా, షేక్ ఇబ్రహీం, అజ్హర్, సీపీఐ నియోజకవర్గ కార్యదర్శి జి. శశి కుమార్, టీడీపీ మైనారిటీ నాయకులు ఎం.డి. నాజర్, అల్లీ హుసేన్ ఖాన్, బీఎస్పీఎస్ విశ్రాంత ఉద్యోగి ఎస్సీ ఖాన్, హిదాయతుల్లా అర్షాద్, సద్దాం హుస్సేన్, చాన్ బాబా, ఉర్దూ ఉపాధ్యాయులు జమీర్, కలీం తదితరులు పాల్గొన్నారు.

పాఠశాలల్లో మోటార్ వెహికల్ ఇన్సెక్టర్ రాములు రోడ్డు భద్రతపై అవగాహన

అత్యుక్త పెన్ పవర్ జూలై 18 : అత్యుక్తారు లో పాఠశాలల్లో మోటార్ వెహికల్ ఇన్సెక్టర్ రాములు రోడ్డు భద్రతపై అవగాహన కార్యక్రమం నిర్వహించారు. 9వ, 10వ తరగతి విద్యార్థులు, పాఠశాల బస్సు డ్రైవర్లకు ట్రాఫిక్ నిబంధనలు, రహదారి భద్రతపై సూచనలు చేశారు. బస్సుల డ్రైవర్లు, ఇంజనీర్ పాటు వాహనం స్థితిని ఎప్పటికప్పుడు పరిశీలించాలని, లోపాలు ఉంటే వెంటనే మరమ్మత్తులు చేయించాలని సూచించారు. సామర్థ్యానికి మించి విద్యార్థులను ఎక్కించకూడదని, అత్యవసర పరిస్థితుల్లో సురక్షితంగా బయటకు వచ్చే విధానంపై విద్యార్థులకు అవగాహన కల్పించాలని తెలిపారు. అలాగే విద్యార్థు బస్సులో బాగున్న పైన కూర్చోకూడదని సీట్లపైన కూర్చోవాలని, ప్రమాదాల నివారణకు డ్రైవర్లు ట్రాఫిక్ నిబంధనలు తప్పనిసరిగా పాటించాలని డ్రైవర్లకు సూచించారు. పట్టణంలోని శ్రీ చైతన్య పాఠశాలలో విద్యార్థులకు ఈ అవగాహన కల్పించారు



వెంకన్నపురంలో రూ.1.40 కోట్లతో అభివృద్ధి పనులు

కొత్తగా రూ.కోటి తారు రోడ్డు ప్రారంభం
కోరమాండల్ కంపెనీ ‘కోరభూమి’ దత్తత కార్యక్రమాలు అభినందనీయం
మహిళల ఆర్థిక స్వావలంబనే కూటమి ప్రభుత్వ లక్ష్యంకోవూరు శాసన సభ్యులు వేమిరెడ్డి ప్రశాంతి రెడ్డి

కోవూరు పెన్ పవర్ జూలై 18: కోవూరు నియోజకవర్గంలోని వెంకన్నపురం గ్రామంలో శనివారం అభివృద్ధి, పర్యావరణ పరిరక్షణ, మహిళా సాధికారత, వ్యవసాయాభివృద్ధికి సంబంధించిన పలు కార్యక్రమాల్లో కోవూరు ఎమ్మెల్యే వేమిరెడ్డి ప్రశాంతి రెడ్డి పాల్గొన్నారు. రూ.1 కోటి వ్యయంతో నిర్మించిన 3 కిలోమీటర్ల తారు రోడ్డును ప్రారంభించిన ఎమ్మెల్యే అనంతరం కోరమాండల్ ఇంటర్నేషనల్ కంపెనీ, ఆంధ్రప్రదేశ్ కాలువ్య నియంత్రణ మండలి చైర్మన్ కృష్ణయ్య సహకారంతో గ్రామంలో రూ.35 లక్షల వ్యయంతో 600 మొక్కలు నాటి కార్యక్రమాన్ని ప్రారంభించారు. అలాగే మహిళల కోసం ఏర్పాటు చేసిన కుట్టుమిషన్ శిక్షణ, ఉపాధి కేంద్రాన్ని పరిశీలించి, అనంతరం కోరమాండల్ కంపెనీ ఏర్పాటు చేసిన గ్రో మోర్ న్యూట్రీ క్లీనిక్ ని ప్రారంభించారు. ఈ సందర్భంగా ఎమ్మెల్యే ప్రశాంతి రెడ్డి మాట్లాడుతూ, కార్యక్రమానికి విచ్చేసిన జిల్లా కలెక్టర్ హిమాన్సు శుక్లా, ఆంధ్రప్రదేశ్ కాలువ్య నియంత్రణ మండలి చైర్మన్ కృష్ణయ్య, అధికారులు, ప్రజాప్రతినిధులు, నాయకులు, వెంకన్నపురం గ్రామ ప్రజలకు కృతజ్ఞతలు తెలిపారు. రాష్ట్రం తీవ్రమైన ఆర్థిక ఇబ్బందుల్లో ఉన్న సమయంలో కూటమి ప్రభుత్వం బాధ్యతలు చేపట్టిందని, అయినప్పటికీ ముఖ్యమంత్రి నారా చంద్రబాబు నాయుడు అభివృద్ధి, సంక్షేమాన్ని సమపాళ్లలో ముందుకు తీసుకెళ్లా పేదల ప్రభుత్వంగా నిరూపిస్తున్నారని పేర్కొన్నారు.

గ్రామాభివృద్ధి కీలకం: మాజీ ఐపిఎస్ అధికారి, ఏపీ పాల్యూషన్ కంట్రోల్ బోర్డు చైర్మన్ కృష్ణయ్య లాంటి వారు తమ సొంత గ్రామాల అభివృద్ధిని లక్ష్యంగా పెట్టుకుని పనిచేస్తే ప్రతి గ్రామం ఆదర్శ గ్రామంగా మారుతుందని అన్నారు. ఉన్నత పదవుల్లో ఉన్నప్పటికీ సొంత ఊరి అభివృద్ధిపై ఆయన నిరంతరం దృష్టి పెట్టడం అభినందనీయమన్నారు. గ్రామాల సమస్యల పరిష్కారంపై తనకు కూడా విలువైన సూచనలు చేస్తుంటారని తెలిపారు. ఆయన సహకారంతో కోరమాండల్ ఇంటర్నేషనల్ కంపెనీ ‘కోరభూమి’ పేరుతో వెంకన్నపురం గ్రామాన్ని దత్తత తీసుకుని పలు అభివృద్ధి కార్యక్రమాలు చేపట్టడం అభినందనీయమన్నారు. కోరమాండల్ కంపెనీ ఈ రోజు ప్రారంభించిన



రోడ్డుకి ఇరువైపులా రూ.35 లక్షల వ్యయంతో 600 మొక్కలు నాటడం పర్యావరణ పరిరక్షణకు ఆదర్శంగా నిలుస్తుందని చెప్పారు. **కలెక్టర్ సహకారంతో అభివృద్ధికి వేగం:** జిల్లా కలెక్టర్ హిమాన్సు శుక్లా ఏ మంచి కార్యక్రమాన్ని ప్రతిపాదించినా వెంటనే ఆమోదిస్తూ సహకరిస్తున్నారని కొనియాడారు. ఆయన బాధ్యతలు చేపట్టిన కొద్ది కాలంలోనే కోవూరు నియోజకవర్గానికి పలు పరిశ్రమలు రావడంతో పాటు అభివృద్ధి కార్యక్రమాలు వేగవంతమయ్యాయని చెప్పారు. డెల్టా ప్రాంతమైన కోవూరులో వ్యవసాయ శాఖ సమర్థవంతంగా పనిచేస్తోందని, పేదల కోసం ఎన్నో కార్యక్రమాలు అమలు చేయడంలో కలెక్టర్ సహకారం ఎంతో కీలకమని పేర్కొన్నారు. **మహిళా సాధికారతకు పెద్దపీట:** మహిళలు స్వయం ఉపాధితో ఆర్థికంగా ఎదగాలని ముఖ్యమంత్రి చంద్రబాబు నాయుడు ఆశంక్షిస్తున్నారని, ప్రతి ఇంటి నుంచి ఒక పారిశ్రామికవేత్త రావాలన్న ఆయన లక్ష్యానికి అనుగుణంగా కృష్ణయ్య మహిళల కోసం కుట్టుమిషన్ శిక్షణ కేంద్రాన్ని ఏర్పాటు చేసి, శిక్షణ అనంతరం ఉపాధి అవకాశాలు కూడా కల్పించడం సంతోషకరమన్నారు. సొంత నిధులతో కుట్టుమిషన్లు అందుబాటులో ఉ



ంచి మహిళల అభ్యున్నతికి కృషి చేస్తున్నందుకు ఆయనకు ప్రత్యేకంగా ధన్యవాదాలు తెలిపారు. అలాగే నెల్లూరు ఎంపీ వేమిరెడ్డి ప్రభాకర్ రెడ్డి వీపీఆర్ ఫౌండేషన్ ద్వారా కోవూరు నియోజకవర్గంలో 250కి పైగా కుట్టుమిషన్లు పంపిణీ చేశారని, మహిళల సాధికారతకు తోడ్పడుతున్నారని గుర్తు చేశారు. **వెంకన్నపురంలో అభివృద్ధి పనులు:** వెంకన్నపురం గ్రామంలో కూటమి ప్రభుత్వం అధికారంలోకి వచ్చిన తర్వాత అనేక అభివృద్ధి, సంక్షేమ కార్యక్రమాలు అమలు చేశామని ఎమ్మెల్యే తెలిపారు. రూ.7.85 లక్షలతో సీసీ డ్రైయింగ్ నిర్మాణం, రూ.24.50 లక్షలతో కాలువల పూడికతీత, ఆయకట్టు రోడ్ల అభివృద్ధి, రూ.5 లక్షలతో కొత్త విద్యుత్ లైన్లు, విద్యుత్ స్తంభాల ఏర్పాటు చేపట్టామని చెప్పారు. వివిధ అనారోగ్య సమస్యలతో బాధపడుతున్న నాలుగు కుటుంబాలకు ముఖ్యమంత్రి సహాయ నిధి (సీఎంఐ) ద్వారా రూ.2.72 లక్షల ఆర్థిక సహాయం అందించామని, మొత్తం వెంకన్నపురం పంచాయతీలో రూ.1.40 కోట్లకు పైగా అభివృద్ధి పనులు పూర్తి చేసినట్లు వెల్లడించారు. గ్రో మోర్ న్యూట్రీ క్లీనిక్ ప్రారంభం అనంతరం కోరమాండల్ కంపెనీ



ఏర్పాటు చేసిన గ్రో మోర్ న్యూట్రీ క్లీనిక్ ని ఎమ్మెల్యే ప్రారంభించారు. ఈ సందర్భంగా మాట్లాడుతూ, కోవూరు డెల్టా ప్రాంతం కావడంతో రైతులకు ఉపయోగపడే ప్రతి వ్యవసాయ కార్యక్రమం తనకు ఎంతో ముఖ్యమని అన్నారు. ఈ క్లీనిక్ ద్వారా భూసార పరీక్షలు, ఆకు పరీక్షలు, డ్రోగ్ సర్వేసు సేవలు వంటి ఆధునిక వ్యవసాయ సేవలు అందుబాటులోకి రావడం రైతులకు ఎంతో ప్రయోజనకరమని పేర్కొన్నారు. క్లీనిక్ సిబ్బంది గ్రామాల్లో అవగాహన కార్యక్రమాలు నిర్వహించి ఈ సేవలను రైతులు ఎలా వినియోగించుకోవాలో వివరించాలని సూచించారు. అధికంగా యూరియా, ఇతర రసాయన ఎరువులను విచక్షణారహితంగా వినియోగించడం వల్ల భూమి, పంటలు దెబ్బతింటాయని రైతులకు సూచిస్తూ, రాబోయే తరాలకు సారవంతమైన భూమి, నాణ్యమైన వ్యవసాయ ఉత్పత్తులను అందించేందుకు అందరూ బాధ్యతగా వ్యవహరించాలని పిలుపునిచ్చారు. అదే వేదికపై ఆంధ్రప్రదేశ్ కాలువ్య నియంత్రణ మండలి తరపున రూపొందించిన పర్యావరణహిత జనవచార సంచలను ఎమ్మెల్యే వేమిరెడ్డి ప్రశాంతి రెడ్డి ఆవిష్కరించారు. ఈ కార్యక్రమాల్లో జిల్లా కలెక్టర్ హిమాన్సు శుక్లా, ఏపీ పాల్యూషన్ కంట్రోల్ బోర్డు చైర్మన్ కృష్ణయ్య, కోరమాండల్ ఇంటర్నేషనల్ కంపెనీ వైస్ ప్రెసిడెంట్ సుబ్బారెడ్డి, తెదేపా కొడవలూరు మండల అధ్యక్షుడు నాపా వెంకటేశ్వర్లు, కోవూరు రైతు సంఘం అధ్యక్షులు సురేష్ రెడ్డి, అధికారులు, నాయకులు, రైతులు పాల్గొన్నారు.

వైసీపీ నేత మహేష్ ను పరామర్శించిన మాజీ ఎమ్మెల్యే కిలివేటి సంజీవయ్య



నాయుడుపేట, పెన్ పవర్, జూలై 18 : ఇటీవల జరిగిన రోడ్డు ప్రమాదంలో గాయపడిన వైఎస్సార్ కాంగ్రెస్ పార్టీ నాయకులు మహేష్ ఆరోగ్య పరిస్థితిని తెలుసుకునేందుకు మాజీ ఎమ్మెల్యే కిలివేటి సంజీవయ్య విద్యావగరోలోని వారి నివాసానికి వెళ్లి పరామర్శించారు. ఈ సందర్భంగా మహేష్ ఆరోగ్య పరిస్థితిని అడిగి తెలుసుకున్న కిలివేటి సంజీవయ్య ద్వైతంగా ఉండాలని, త్వరగా పూర్తిస్థాయిలో కోలుకుని తిరిగి ప్రజాసేవలో, పార్టీ కార్యక్రమాల్లో యరుకుగా పాల్గొనాలని ఆశాంక్షించారు. పార్టీ కార్యకర్తల సంక్షేమమే తమకు అత్యంత ప్రాధాన్యమని పేర్కొంటూ, ఏ అవసరం వచ్చినా పార్టీ తరపున అందగా ఉంటామని భరోసా కల్పించారు. అలాగే, వైఎస్సార్ కాంగ్రెస్ పార్టీ బలం కార్యకర్తలేనని, ప్రతి కార్యకర్తను కుటుంబ సభ్యుడిగా భావించే సంస్కృతి వైఎస్సార్ సీపీడీవీన కిలివేటి సంజీవయ్య పేర్కొన్నారు. పార్టీ కోసం కష్టపడే ప్రతి కార్యకర్తకు నాయకత్వం ఎల్లప్పుడూ అందగా ఉంటుందని, బక్కుతతో ముందుకు సాగితే పార్టీ పరింత బలోపేతం అవుతుందని అన్నారు. ఈ కార్యక్రమంలో జిల్లా కార్యనిర్వాహక కార్యదర్శి కామిరెడ్డి రాజారెడ్డి, నాయకులు మీజూరు వంశీ, తేజ తదితరులు పాల్గొన్నారు.

జగనన్న 2.0 సూపర్ యాప్ ఆవిష్కరించిన మాజీ ఎమ్మెల్యే కిలివేటి సంజీవయ్య

నాయుడుపేట, పెన్ పవర్, జూలై 18 : నాయుడుపేటలోని క్యాంపు కార్యాలయంలో శనివారం వైయస్సార్ కాంగ్రెస్ పార్టీ నాయకులు కార్యకర్తల సమక్షంలో జగనన్న 2.0 సూపర్ యాప్ క్యూఆర్-కోడ్ ను మాజీ ఎమ్మెల్యే కిలివేటి సంజీవయ్య ఆవిష్కరించారు. ఈ సందర్భంగా కిలివేటి సంజీవయ్య మాట్లాడుతూ వైయస్సార్ కాంగ్రెస్ పార్టీ కార్యక్రమాలు మరియూ కార్యకర్తల కోసం తీసుకువచ్చిన యాప్ ను పార్టీ అధ్యక్షులు, మాజీ ముఖ్యమంత్రి వై.యస్ జగన్ మోహన్ రెడ్డి ఆదేశాల మేరకు, మాజీ మంత్రి, ఉమ్మడి నెల్లూరు జిల్లా వై.యస్.ఆర్ కాంగ్రెస్ పార్టీ అధ్యక్షులు కాశాణి గోవర్ధన్ రెడ్డి సూచనలతో జగనన్న 2.0 సూపర్ ఆప్ “ క్యూఆర్ కోడ్ ను ఆవిష్కరించామని తెలిపారు. నేడు రాష్ట్రంలో ఆరాచక పాలనతో సోఫల్ మీడియా వేదికగా ప్రభుత్వాన్ని విమర్శించినా.. కూటమి ప్రభుత్వం చేస్తున్న దౌర్జన్యాలను, అవినీతి, అన్యాయాలను ప్రశ్నించినా ... కూటమి ప్రభుత్వం ఇచ్చిన హామీలను అడిగిన వారిని తీవ్రంగా వేధిస్తూ సోఫల్ మీడియా వేదికల్లో ఆ సమాచారం తొలగించడం వంటి అన్యాయాలను దీటుగా ఎదుర్కొనేందుకు వైయస్సార్ కాంగ్రెస్ పార్టీ కార్యక్రమాలు, కార్యకర్తల కోసం జగనన్న 2.0 సూపర్ ఆప్ ను పార్టీ అధినేత వైయస్ జగన్మోహన్ రెడ్డి తీసుకురావడం జరిగిందన్నారు. సోఫల్ మీడియాలో వైఎస్ఆర్ కాంగ్రెస్ పార్టీ పెట్టిన కంటెంట్ ను తొలగిస్తున్నారు. అందుకే జగనన్న 2.0 సూపర్ యాప్ ను తీసుకురావడం జరిగిందన్నారు. ప్రతి కార్యకర్త యాప్ లో నేరుగా తమ




అభిప్రాయాన్ని వెల్లడించవచ్చన్నారు. పార్టీ నేతలంతా నేరుగా కార్యకర్తలతో టచ్ లో ఉండేలా యాప్ రూపుకల్పన జరిగిందన్నారు. ప్రజలు ఎదుర్కొంటున్న సమస్యలు ఇందులో నిరభంగుతరంగా చెప్పుకోవచ్చన్నారు. తమపై అన్యాయంగా, అక్రమంగా పెట్టిన కేసులు వివరాలను పార్టీ కార్యకర్తల పంతుకోవచ్చని వెల్లడించారు. గ్రామస్థాయి కార్యకర్త నుంచి రాష్ట్ర నాయకత్వం వరకు అందరూ ఒకే వేదికపై అనుసంధాన అవుతారని, క్షేత్ర స్థాయిలో ప్రజలు, కార్యకర్తలు ఎదుర్కొంటున్న ఇబ్బందులు పోలీసుల వేధింపులు వంటి అంశాలను నేరుగా పార్టీ దృష్టికి తీసుకువెళ్లే అవకాశం ఈ యాప్ ద్వారా ఉంటుందని వివరించారు. పార్టీ నిర్వహించే సమావేశాలు, ప్రెస్ మీట్ లు, ముఖ్య ప్రకటనలు, కార్యక్రమాలు అన్ని లైవ్ షీడ్ రూపంలో

ఇందులో ఉంటాయని తెలిపారు. యాప్ ను భవిష్యత్తులో మరింత విస్తరించి కార్యకర్తల సమస్యలపై వెంటనే స్పందించేలా అభివృద్ధి చేయనున్నారని తెలిపారు. రాజకీయ వేధింపులు, పోలీసుల ఇబ్బందులను సమోదు చేసుకోవడానికి పార్టీ రూపం అందించిన డిజిటల్ డైరీని సైతం ఈ యాప్ లో అనుసంధానం చేయనున్నారని తెలియజేశారు. దీంతో బాధితులు నేరుగా ఫిర్యాదులు సమోదు చేసుకునే అవకాశం ఉంటుందని అన్నారు. ఈ కార్యక్రమంలో వైసీపీ రాష్ట్ర కార్యదర్శి తంబిరెడ్డి సుబ్రహ్మణ్యం రెడ్డి, జిల్లా కార్యనిర్వాహక కార్యదర్శి కామిరెడ్డి రాజారెడ్డి, నాయుడుపేట మాజీ ఎంపీ చైర్మన్ తంబిరెడ్డి జనార్ధన్ రెడ్డి, వైసీపీ నాయుడుపేట పట్టణ అధ్యక్షుడు కలికి మాధవరెడ్డి, నాయుడుపేట మండల వైసీపీ అధ్యక్షులు ఓట్లూరు కిషోర్ యాదవ్, మాజీ మున్సిపల్ చైర్మన్ కలకం దీపిక, మాజీ మున్సిపల్ వైస్ చైర్మన్ జలంకి వెంకట కృష్ణారెడ్డి, వైసీపీ నియోజకవర్గ రైతు విభాగం అధ్యక్షులు కట్లా భూని శంకర్ రెడ్డి, వైఎస్ఆర్ కాంగ్రెస్ పార్టీ నియోజకవర్గ మహిళా విభాగం అధ్యక్షురాలు ఈదారత్తల్, వైసీపీ ఓజిలి మండల అధ్యక్షులు పాదర్ల హరినాథ్ రెడ్డి, దొరవారిసత్రం మండల వైసీపీ అధ్యక్షులు అల్లూరు రాహుల్ రెడ్డి, తద మండల వైసీపీ అధ్యక్షులు ఆర్కుగం, వైసీపీ మైసూరి సెల్ విభాగం అధ్యక్షులు షేక్ షఫీర్, వైసీపీ నాయకులు బైనా మల్లికార్జున్ రెడ్డి, చదలవాడ కుమార్, మునస్వామి నాయుడు, గంధ్రపల్లి సిద్ధయ్య, పేట చంద్రారెడ్డి ముత్యాల రెడ్డి, పలువురు నాయకులు పాల్గొన్నారు.

ఎమ్మెల్యే సునీల్ కుమార్ చొరవతో మెప్పా పరిధిలోకి చిల్లకూరు స్వయం సహాయక సంఘాలు : జిల్లా మెప్పా ఐబి అంకయ్య

గూడూరు, పెన్ పవర్, జూలై 18 : చిల్లకూరు స్వయం సహాయక సంఘాలు గత రెండున్నర సంవత్సరాల నుండి డిఆర్డీ నుండి వేరైనా ఇప్పటివరకు ఎలాంటి ప్రభుత్వ పథకాలు, బ్యాంకు లింకేజీ రుణాలు అందకుండా ఉండడంతో సంఘాల వినిశ్చిత మేరకు ఎమ్మెల్యే రాష్ట్ర టీడీపీ ప్రధాన కార్యదర్శి డాక్టర్ పాశిం సునీల్ కుమార్ చొరవ తీసుకొని మెప్పా పరిధిలోకి చేర్చడం జరిగిందని ఎమ్మెల్యేకు స్వయం సహాయక సంఘాలు ప్రత్యేక ధన్యవాదాలు తెలిపాలని జిల్లా మెప్పా ఐబి అంకయ్య పేర్కొన్నారు. శనివారం చిల్లకూరు మండల పరిషత్ కార్యాలయంలో శనివారం చిల్లకూరు స్వయం సహాయక సంఘాల సభ్యులతో సమావేశం నిర్వహించారు. ఈ సమావేశంలో ముఖ్య అతిథిగా హాజరైన మెప్పా ఐ



బి అంకయ్య మాట్లాడుతూ చిల్లకూరు లోని 4 స్వయం సహాయక సంఘాలు సుమారు రెండున్నరేళ్ల క్రితం డిఆర్డీ నుంచి బయటకు వచ్చిన ఈ సంఘాలకు అప్పటి నుంచి ప్రభుత్వ సంక్షేమ పథకాలు, బ్యాంకు లింకేజీ వంటి ప్రయోజనాలు అందడం లేదని సభ్యులు తెలిపారు. ఈ

సమస్యను గూడూరు ఎమ్మెల్యే డాక్టర్ పాశిం సునీల్ కుమార్ దృష్టికి తీసుకెళ్లగా, ఆయన చొరవతో మెప్పా ఎంఐ, పీడీలతో చర్చించి వెబ్సైట్లో గ్రూపులను తిరిగి సమోదు చేసుకునే అవకాశం కల్పించినట్లు అధికారులు సభ్యులకు వివరించారు. ఈ కార్యక్రమంలో మెప్పా గూడూరు మెప్పా సిఎంఎం కాంతయ్య, సీహెల్ పావని, చందన, విష్ణు, టీఎల్ఎఫ్ అధ్యక్షురాలు సులోచన, ఆర్టీసీ తదితరులు పాల్గొన్నారు.

ప్రజల భాగస్వామ్యంతోనే స్వచ్ఛాంద్ర - స్వచ్ఛాంద్ర లక్ష్యాల సాధన ప్రతి ఇల్లు, ప్రతి వీధి, ప్రతి గ్రామం పరిశుభ్రంగా ఉండాలి విద్యార్థులు, యువత పరిశుభ్రతకు రాయబారులుగా మారాలి కోవూరు శాసనసభ్యులు వేమిరెడ్డి ప్రశాంతి రెడ్డి

కోవూరు పెన్ పవర్ జూలై 18 : శనివారం కొడవలూరు మండలం వెంకన్నపురం గ్రామం మండల పరిషత్ ప్రాథమిక స్నానశాలలో నిర్వహించిన ‘స్వచ్ఛాంద్ర--స్వచ్ఛాంద్ర’ కార్యక్రమంలో కోవూరు శాసనసభ్యులు వేమిరెడ్డి ప్రశాంతి రెడ్డి పాల్గొన్నారు. ఈ సందర్భంగా పాఠశాల విద్యార్థులకు పరిశుభ్రత, పర్యావరణ పరిరక్షణ, వ్యర్థాల నిర్వహణపై అవగాహన కల్పించారు. అనంతరం పాఠశాల ఆవరణను పరిశుభ్రం చేసి కార్యక్రమంలో స్వయంగా పాల్గొని, సమీప గృహాల నుంచి ఇంటింటికీ వెళ్లి చెత్త సేకరణ కార్యక్రమాన్ని నిర్వహించారు. ఈ సందర్భంగా ఎమ్మెల్యే వేమిరెడ్డి ప్రశాంతి రెడ్డి

మాట్లాడుతూ, స్వచ్ఛాంద్ర--స్వచ్ఛాంద్ర అనేది కేవలం ప్రభుత్వ కార్యక్రమం మాత్రమే కాదని, ప్రజలందరూ భాగస్వాములవ్వాలన్న ఉద్దేశమేమి అన్నారు. పరిశుభ్రమైన, ఆరోగ్యవంతమైన ఆంధ్రప్రదేశ్ నిర్మాణమే ఈ కార్యక్రమ ప్రధాన లక్ష్యమని పేర్కొన్నారు. విద్యార్థులకు తడి, పొడి చెత్త వేరు చేయడం, సేంద్రీయ వ్యర్థాలతో కంపోస్టు తయారీ చేయడం, ప్లాస్టిక్ వినియోగాన్ని తగ్గించడం, ఆహారాన్ని పూర్ణా చేయకుండా ఉండటంపై అవగాహన కల్పించారు. విద్యార్థులు, యువత పరిశుభ్రతకు రాయబారులుగా ముందుండి తమ కుటుంబాలు, గ్రామాల్లో



ఆర్టీసీ కాంట్రాక్టు ఉద్యోగులకు కనీస వేతనాలు పెంచాలి

పలమనేరు, పెన్ పవర్, జూలై 18: ఆర్టీసీ కాంట్రాక్టు ఉద్యోగులకు కనీస వేతనాలు పెంచాలని సి.ఐ.టి.యూ నాయకులు డిమాండ్ చేశారు. శనివారం ఆర్టీసీ డిపొ నందు నాయకులు పోస్టర్ ఆవిష్కరణ నిర్వహించారు. ఈ సందర్భంగా కనీస వేతనాలు 26వేల రూపాయలుగా పెంటనే పెంచాలని అన్నారు. 30వ తేదీన చలో కలెక్టరేట్ ధర్మాకి పాల్గొనాలని, అందుకు పోస్టర్ ఆవిష్కరణ నిర్వహించారు. ఈ పోస్టర్ ఆవిష్కరణ సందర్భంగా సిఐటియూ జిల్లా కార్యదర్శి గిరిధర్ గుప్తా, ఉపాధ్యక్షుడు గంగరాజులు మాట్లాడుతూ.. కనీస వేతనం 26 వేల రూపాయలు, సుగ్రీంకోర్పొ తీర్పు ప్రకారము ఇవ్వాలని, ఇప్పటికీ ప్రభుత్వము 2011 నుండి 2026 వరకు 15 సంవత్సరాలుగా వేతనాలు పెంచలేదన్నారు. కార్మికులు చాలని జీతాలతో ధరలు అధికంగా ఉండడం వల్ల కుటుంబాన్ని పోషించడం చాలా



దారుణంగా ఉందని, కాబట్టి ప్రభుత్వం ఇప్పటికైనా కనీస వేతనం 26 వేల రూపాయలు ఇవ్వాలని ప్రభుత్వాన్ని డిమాండ్ చేశారు. సిఐటియూ నాయకులు రాజా, జయశంకర్, సుధాకర్, లక్ష్మయ్య, ప్రజానాట్యమండలి జిల్లా కార్యదర్శి ప్రశాద్, నీలమ్మ, దావత్, అప్పల్, నిరంజన్, ఆనంద్ తదితరులు పాల్గొన్నారు.

అధికారులతో సమీక్ష సమావేశం ఏపీఎస్సీ డిసీఎల్ సూపరింటెండింగ్ ఇంజనీర్ కె. రాఘవేంద్రం

ఆత్మకూరు పెన్ పవర్ జూలై 18 :

ఏపీఎస్సీ డిసీఎల్ నెల్లూరు అవరేషన్ సర్కిల్ సూపరింటెండింగ్ ఇంజనీర్ కె. రాఘవేంద్రం ఈరోజు ఆత్మకూరు డివిజన్ కార్యాలయంలో ఎగ్జిక్యూటివ్ ఇంజనీర్, డిప్యూటీ ఎగ్జిక్యూటివ్ ఇంజనీర్లు, అసిస్టెంట్ ఇంజనీర్లు, ఏపీఓ, ఈఆర్వో, జేఏఓ, నబ్ ఈఆర్వోలు మరియు ఇంజనీరింగ్, అకౌంట్స్ సిబ్బందితో సమీక్ష సమావేశాన్ని నిర్వహించారు. ఈ సందర్భంగా సూపరింటెండింగ్ ఇంజనీర్ మాట్లాడుతూ వ్యవసాయ విద్యుత్ వినియోగదారులకు నూతన వ్యవసాయ విద్యుత్ సర్వీసులు మంజూరు చేసే ప్రక్రియలో ఎట్టి పరిస్థితుల్లోనూ జాప్యం జరగకుండా వేగవంతంగా పూర్తి చేయాలని అధికారులను ఆదేశించారు. రైతులకు నాణ్యమైన విద్యుత్ సేవలు అందించడం సంస్థకు అత్యంత ప్రాధాన్యత అని పేర్కొన్నారు. అలాగే ఆర్డీఎస్ఎస్ (డ్యూస్) పనుల పురోగతిపై సమగ్రంగా సమీక్ష నిర్వహించి, నిర్దేశిత గడువులలో అన్ని పనులను నాణ్యతతో పూర్తి చేయాలని సూచించారు. రెవెన్యూ వసూళ్లలో మరింత పురోగతి సాధించాలని, బకాయిలు ఉన్న వినియోగదారుల నుండి బకాయిల వసూళ్లపై ప్రత్యేక దృష్టి సారించాలని అధికారులను ఆదేశించారు. బిల్ స్టాప్ సర్వీసులను క్షేత్రస్థాయిలో పరిశీలించి, అర్హత ఉన్న వాటిని వెంటనే బిల్లింగ్ పరిధిలోకి తీసుకురావాలని, పెండింగ్లో ఉన్న అంశాలను త్వరితగతిన పరిష్కరించాలని సూచించారు. అదేవిధంగా ట్రాన్స్మిస్యోర్ల వైఫల్యాలను తగ్గించే చర్యలు చేపట్టాలని, ఫిర్యాదులను నిర్దేశిత సమయంలో పరిష్కరించాలని, విద్యుత్ సరఫరాలో అంతరాయాలు తగ్గించేలా ముందస్తు



నిర్వహణ పనులు చేపట్టాలని, ఫీల్డ్ అధికారులు ప్రజలకు అందుబాటులో ఉండి వినియోగదారులకు మెరుగైన సేవలు అందించాలని తెలిపారు. ప్రతి అధికారి తన పరిధిలోని పనులను నిరంతరం పర్యవేక్షిస్తూ సంస్థ లక్ష్యాలను సాధించేందుకు కృషి చేయాలని సూచించారు. అనంతరం సూపరింటెండింగ్ ఇంజనీర్ కె.

రాఘవేంద్రం ఆత్మకూరు వట్టణ విద్యుత్ సెక్షన్లో విద్యుత్ వినియోగదారులకు డిజిటల్ పేమెంట్స్ ద్వారా విద్యుత్ బిల్లుల చెల్లింపుపై అవగాహన కల్పించారు. భవిష్యత్తులో విద్యుత్ బిల్లుల పహళ్ళు దశవారీగా పూర్తిగా డిజిటల్ విధానంలో జరిగేలా సంస్థ చర్యలు చేపడుతోందని తెలిపారు. ఏపీఎస్సీ డిసీఎల్ సీఎంఓ ఆదేశాల మేరకు జిల్లా వ్యాప్తంగా డిజిటల్ చెల్లింపులపై యద్ధుల ప్రాతిపదికన అవగాహన కార్యక్రమాలు నిర్వహిస్తున్నామని, ముఖ్యంగా అకౌంట్స్ విభాగం గత కొద్ది రోజులుగా విస్తృత స్థాయిలో ప్రచార కార్యక్రమాలు నిర్వహిస్తోందని పేర్కొన్నారు. ప్రతి కొంటర్ వద్దకు వచ్చే వినియోగదారులకు యూపీఐ, క్యూఆర్ కోడ్, మొబైల్ యాప్లు తదితర డిజిటల్ చెల్లింపు విధానాలపై సిబ్బంది తప్పనిసరిగా అవగాహన కల్పించాలని ఆదేశించారు. ఈ సమావేశంలో ఎగ్జిక్యూటివ్ ఇంజనీర్ శ్రీ బాసు నాయక్, డిప్యూటీ ఎగ్జిక్యూటివ్ ఇంజనీర్లు చిన్నస్వామి నాయక్, సుధీర్, అసిస్టెంట్ ఇంజనీర్లు, ఏపీఓలు, ఈఆర్వోలు, జేఏఓలు, నబ్ ఈఆర్వోలు, ఇంజనీరింగ్ మరియు అకౌంట్స్ సిబ్బంది పాల్గొన్నారు.

ప్రజా సమస్యల పరిష్కారానికి ప్రాధాన్యత ఇవ్వాలి నూతన కమిషనర్‌కు సీపీఎం వినతి

పలమనేరు, పెన్ పవర్ జూలై 18 : మున్సిపల్ కమిషనర్‌గా ఇటీవల బాధ్యతలు స్వీకరించిన కె.ఎల్. పర్వసు శనివారం సీపీఎం ప్రతినిధి బృందం మర్యాదపూర్వకంగా కలిసి ఆభివందించింది. ఈ సందర్భంగా పట్టణంలో నెలకొన్న ప్రజా సమస్యలను త్వరితగతిన పరిష్కరించాలని వినతిపత్రం అందజేసింది. ఈ సందర్భంగా సీపీఎం జిల్లా కార్యదర్శి వాడ గంగరాజు మాట్లాడుతూ.. కమిషనర్‌గా పలు మున్సిపాలిటీల్లో పనిచేసిన అనుభవంతో ప్రజా సమస్యలపై అవగాహన ఉన్న అధికారిగా కె.ఎల్. పర్వ పనిచేస్తారని ఆశాభావం వ్యక్తం చేశారు. పలమనేరు మున్సిపాలిటీలో ప్రధానంగా తాగునీటి కొరత, మురుగు కాలువల సమస్యలు ప్రజలను తీవ్ర ఇబ్బందులకు గురిచేస్తున్నాయని, వీటిపై ప్రత్యేక దృష్టి సారించి శాశ్వత పరిష్కారానికి చర్యలు తీసుకోవాలని కోరారు.

సమస్యల పరిష్కారానికి కృషి చేస్తూ : కమిషనర్ సీపీఎం నాయకులు ప్రస్తావించిన సమస్యలపై కమిషనర్ కె.ఎల్. పర్వ



సానుకూలంగా స్పందించారు. ప్రజా సమస్యలను ఒక్కొక్కటిగా పరిశీలించి, ప్రాధాన్యత క్రమంలో పరిష్కరించేలా చర్యలు తీసుకుంటానని హామీ ఇచ్చారు. ఈ కార్యక్రమంలో సీపీఎం పట్టణ కార్యదర్శి గిర్దర్ గస్తా, నాయకులు జయంతి రాజు, సుధాకర్, ప్రతాప్ తదితరులు పాల్గొన్నారు.

డయేరియా అనుమానిత

కేసులపై నిరంతరం అప్రమత్తం : జిల్లా కలెక్టర్ డా. జి.లక్ష్మీశ



విజయవాడ, పెన్ పవర్ జూలై 18 : విజయవాడ అర్బన్ పరిధిలోని గిరిపురం ప్రాంతంలో తాగునీటి సరఫరాకు సంబంధించి వదంతులు నమ్మపడ్డవి.. ఇక్కడి తాగునీరు సరక్షితమని జిల్లా కలెక్టర్ డా. జి.లక్ష్మీశ తెలిపారు. వైద్య ఆరోగ్యం, నగరపాలక సంస్థ.. సమస్యల శాఖల అధికారులతో కలిసి పరిస్థితిని అత్యంత ప్రాధాన్యతతో పర్యవేక్షిస్తూ విస్తృత స్థాయిలో క్షేత్రస్థాయి తనిఖీలు, తాగునీటి నాణ్యతను పర్యవేక్షిస్తున్నట్లు జిల్లా కలెక్టర్, విజయవాడ నగరపాలక సంస్థ ప్రత్యేక అధికారి డా. జి.లక్ష్మీశ తెలిపారు. గిరిపురం ప్రాంతంలో తాగునీటి సరఫరా సమయంలో ఇళ్ల వద్దనే రెసిడ్యువల్ క్లోరిన్ పరీక్షలను నిరంతరం నిర్వహిస్తున్నామని తెలిపారు. ఇప్పటివరకు 200కు పైగా నీటి నమూనాలను సేకరించి పరీక్షించామని.. అదేవిధంగా నైట్రేట్, అమోనియా తదితర పారామీటర్లపై కూడా సమగ్రంగా పరిశీలనలు చేపట్టిస్తూ పేర్కొన్నారు. మరింత శాస్త్రీయ నిర్ధారణ కోసం నీటి నమూనాలను గుంటూరులోని ఐపీఎం ప్రయోగశాలకు పంపించి రిసల్టులను నిరూపించి, బ్యాక్టీరియాలజికల్ పరీక్షలు నిర్వహిస్తున్నట్లు తెలిపారు. విజయవాడ నగరపాలక సంస్థ ఇప్పటివరకు నిర్వహించిన ప్రాథమిక పరీక్షల్లో కార్బోరేషన్ సరఫరా చేస్తున్న తాగునీటిలో



ఎలాంటి కలుషిత లక్షణాలు గుర్తించలేదని, రెసిడ్యువల్ క్లోరిన్ స్థాయి కూడా నిర్దేశిత ప్రమాణాలకు అనుగుణంగా ఉన్నట్లు తెలిపడం చెప్పారు. ప్రస్తుతం ప్రజలకు సరఫరా చేస్తున్న నీరు సురక్షితమైన తాగునీరేనని స్పష్టం చేశారు. అయితే ప్రజారోగ్య పరిరక్షణకు మరింత ప్రాధాన్యమిస్తూ తాగునీటిని తప్పనిసరిగా మరిగించి, చల్లార్చిన అనంతరం మాత్రమే వినియోగించాలని ప్రజలకు సూచించారు. ముందుజాగ్రత్త చర్యగా విజయవాడ నగరపాలక సంస్థ మినరల్ వాటర్ ఫ్లాంటీలో ఉత్పత్తి చేస్తున్న మినరల్ వాటర్ బిబుల్స్‌ను గిరిపురం ప్రాంతంలోని ప్రతి ఇంటికి ఉచితంగా పంపిణీ చేస్తున్నట్లు తెలిపారు. ప్రజలకు నాణ్యమైన, సురక్షితమైన తాగునీటిని అందించేందుకు విజయవాడ నగరపాలక సంస్థ నిరంతరం పరిస్థితిని పర్యవేక్షిస్తూ అవసరమైన అన్ని చర్యలు చేపడుతోందని, ప్రజలు ఎలాంటి అపోహలు లేదా అసహనం ప్రచారాలను నమ్మి అందోరన చెందాల్సిన అవసరం లేదని జిల్లా కలెక్టర్, ఏపీఎస్ సెక్రటరీ ఆఫీసర్ జి.లక్ష్మీశ సూచించారు.

యువత పారిశ్రామికవేత్తలుగా ఎదిగేందుకు ఆర్టిబిహెచ్ విస్తృత సహకారం

-ఆర్టిబిహెచ్ సీఈవో డా. హరిబాబు



విజయవాడ, పెన్ పవర్ జూలై 18 : యువతలోని వినూత్న ఆలోచనలను విజయవంతమైన వ్యాపారాలుగా తీర్చిదిద్దేందుకు ఆర్టిబిహెచ్ అనేక కార్యక్రమాలు ద్వారా విస్తృత సహకారం అందిస్తోందని ఆర్టిబిహెచ్ విజయవాడ సీఈవో డా. హరిబాబు అన్నారు. విజయవాడలోని ఎనకేపాడులో ఉన్న రతన్ టాటా ఇన్స్టిట్యూట్ ఫాబ్ (ఆర్టిబిహెచ్) కార్యాలయంలో శనివారం స్టార్టప్లు, మేడ్కో సంపత్తి హక్కులు (ఐపీఆర్)పై అవగాహన కార్యక్రమం నిర్వహించారు. ప్లెన్స్ సూట్ ఆఫ్ బిజినెసు చెందిన 80 మంది బిజినెస్ అడ్వైసింగ్స్ వేదికలపై ఈ కార్యక్రమంలో పాల్గొని కొత్త ఆదీష్కరణలు, పారిశ్రామికవేత్తలుగా ఎదిగేందుకు ఉన్న అవకాశాలపై అవగాహన పెంపొందించుకున్నారు. ఈ సందర్భంగా ఆర్టిబిహెచ్ విజయవాడ సీఈవో డా. హరిబాబు మాట్లాడుతూ స్టార్టప్ల స్థాపన నుంచి వ్యాపార విస్తరణ



వరకు అవసరమైన మార్గదర్శకత్వంతో పాటు నిపుణుల సలహాలు వంటి సేవలను అందిస్తున్నామని వీటిని యువత సద్వినియోగం చేసుకోవాలని సూచించారు. ఐపీఆర్ అటార్మి సుధీర్.. ట్రేడ్ మార్క్, బ్రాండింగ్, జీఎస్ టేగ్ సంపత్తి హక్కుల ప్రాధాన్యంపై అవగాహన కల్పించారు. ఒక వినూత్న ఆలోచనను చట్టబద్ధంగా ఎలా రక్షించుకోవాలి, బ్రాండ్ విలువను ఎలా పెంచుకోవాలి, మేడ్కో సంపత్తిని వ్యాపార విజయానికి ఎలా ఉపయోగించుకోవాలనే అంశాలను ఉదాహరణలతో సహా వివరించారు. కార్యక్రమం అనంతరం సుమారు పది మంది విద్యార్థులు ఆర్టిబిహెచ్ స్మార్ట్ కార్యక్రమంలో చేరేందుకు అనతి వ్యక్తం చేశారు. వీరికి ఆర్టిబిహెచ్ ద్వారా ప్రత్యేక మెంటారింగ్, హ్యాండ్‌సాఫ్ట్‌లింగ్, సెలెక్టెడ్ అభివృద్ధికి అవసరమైన సహకారం అందించనున్నట్లు నిర్వాహకులు తెలిపారు.

బోడపాడు గ్రామంలో స్వర్ణ ఆంధ్ర - స్వర్ణ ఆంధ్ర ప్రదేశ్ కార్యక్రమం



అమృతలూరు (భద్రాచలం) పెన్ పవర్ జూలై 18 : వేమూరు నియోజకవర్గ శాసన సభ్యులు, మాజీ మంత్రి నక్కా ఆనంద బాబు శనివారం అమృతలూరు మండలం బోడపాడు గ్రామంలో నిర్వహించిన 'స్వర్ణ ఆంధ్ర - స్వర్ణ ఆంధ్ర ప్రదేశ్ (సాసా)' కార్యక్రమంలో పాల్గొన్నారు. ఈ సందర్భంగా గ్రామంలో చేపట్టిన పారిశుధ్య కార్యక్రమాలను పరిశీలించిన ఎమ్మెల్యే ఆనంద బాబు, రాష్ట్ర ప్రభుత్వం ప్రతిష్టాత్మకంగా అమలు చేస్తున్న స్వర్ణ ఆంధ్ర - స్వర్ణ ఆంధ్ర ప్రదేశ్ కార్యక్రమం గ్రామాలను పరిశుభ్రంగా, పచ్చదనంతో, ఆరోగ్యవంతంగా తీర్చిదిద్దే ప్రజా ఉద్యమమని పేర్కొన్నారు. ఈ సందర్భంగా ప్రభుత్వం అమలు చేస్తున్న ఘన వ్యర్థాల నిర్వహణ నిబంధనలపై ప్రజలకు అవగాహన కల్పించారు. ప్రతి ఇంటిలో ఉత్పత్తి అయ్యే చెత్తను తడి చెత్త, పొడి చెత్త, శానిటరీ వ్యర్థాలు, ప్రత్యేక-హానికర వ్యర్థాలు అనే నాలుగు రకాలుగా తప్పనిసరిగా వేరు చేసి అందించాలని సూచించారు. తడి చెత్తను ప్రతిరోజూ, పొడి చెత్తను ప్రతి 15 రోజులకు ఒకసారి ప్రత్యేక సేకరణకు ఇవ్వాలని, సింగిల్ యూజ్ ప్లాస్టిక్ వినియోగాన్ని పూర్తిగా నివారించాలని పిలుపునిచ్చారు. గ్రామాలను పరిశుభ్రంగా ఉంచడం ప్రభుత్వ బాధ్యత మాత్రమే కాకుండా ప్రతి పౌరుడి సామాజిక బాధ్యత అని పేర్కొంటూ, చెత్తను ఎక్కడ పడితే అక్కడ వేయకుండా నిర్ణీత విధానంలో నిర్వహించడం, మెక్కులను నాటి సంరక్షించడం, పర్యావరణ పరిరక్షణకు ప్రతి ఒక్కరూ భాగస్వాములు కావాలని కోరారు. కార్యక్రమంలో



భాగంగా నక్కా ఆనంద బాబు ఆధ్వర్యంలో గ్రామ ప్రజలు, ప్రజాప్రతినిధులు, అధికారులు, మహిళలు, యువత కలిసి మానవహారం నిర్వహించి, 'స్వర్ణ ఆంధ్ర - స్వర్ణ ఆంధ్ర ప్రదేశ్' లక్ష్య సాధనకు కట్టుబడి పనిచేస్తామని ప్రతిజ్ఞ చేశారు. గ్రామాలను పరిశుభ్రంగా ఉంచడం, చెత్తను నాలుగు రకాలుగా వేరు చేయడం, సింగిల్ యూజ్ ప్లాస్టిక్ వినియోగాన్ని నిర్మూలించడం, మెక్కులను నాటి సంరక్షించడం, పర్యావరణాన్ని పరిరక్షించడం వంటి అంశాలపై ప్రతిజ్ఞ చేశారు. అనంతరం బోడపాడు గ్రామ అంగన్ వాడీ కేంద్రాన్ని ఎమ్మెల్యే ఆనంద బాబు సందర్శించి చిన్నారులకు అందిస్తున్న పాఠ్యాభ్యాసం, విద్యా కార్యక్రమాలు, కేంద్రంలోని మౌలిక సదుపాయాలు, పరిశుభ్రతను పరిశీలించారు. గర్భిణీలు, బాలింతలకు ప్రభుత్వం అందిస్తున్న సేవలు ప్రతి అర్హుడైన లబ్ధిదారునికి సక్రమంగా అందేలా నిరంతరం పర్యవేక్షించాలని సంబంధిత అధికారులకు సూచించారు. తదనంతరం గ్రామాభివృద్ధి, పారిశుధ్య నిర్వహణ, ఘన వ్యర్థాల శాస్త్రీయ నిర్వహణ, ప్రభుత్వ సంక్షేమ మరియు అభివృద్ధి కార్యక్రమాల అమలుపై స్థానిక ప్రజాప్రతినిధులు, అధికారులతో సమీక్ష నిర్వహించిన ఎమ్మెల్యే ఆనంద బాబు గ్రామాన్ని రాష్ట్రానికి అదర్శ గ్రామంగా తీర్చిదిద్దేందుకు అవసరమైన చర్యలను వేగవంతం చేయాలని అధికారులను ఆదేశించారు. ఈ కార్యక్రమంలో ప్రజాప్రతినిధులు, కాళుమి నాయకులు, వివిధ శాఖల అధికారులు, గ్రామ పెద్దలు, మహిళలు, యువత, స్కూల్ పిల్లలు అంగన్ వాడీ సిబ్బంది, స్వచ్ఛత సిబ్బంది మరియు గ్రామ ప్రజలు పెద్ద సంఖ్యలో పాల్గొన్నారు.

పర్యావరణ పరిరక్షణ యజ్ఞంలో పాల్గొని పులి ఒక్కరూ భాగస్వాములు కావాలి : జిల్లా కలెక్టర్ డా. జి.లక్ష్మీశ



విజయవాడ, పెన్ పవర్ జూలై 18 : స్వచ్ఛమైన ఆనందమయ ఆరోగ్య ఆంధ్ర నిర్మాణంతో స్వచ్ఛాంధ్ర సాకారానికి ఓ మంచి ఆలోచనతో ముందడుగు వేయాలని.. సమాజంలో మార్పు మన నుంచే మొదలుకావాలని జిల్లా కలెక్టర్ డా. జి.లక్ష్మీశ పిలుపునిచ్చారు. నెలలో మాడో శనివారం స్వచ్ఛాంధ్ర-స్వచ్ఛాంధ్ర కార్యక్రమంలో భాగంగా ఎనికేపాడులోని ఎన్ఆర్ఆర్ ఇన్స్టిట్యూట్ ఆఫ్ టెక్నాలజీలో బల్బ్ వేస్ట్ జనరేటర్లు (బీడబ్ల్యూజీఎస్) థీమ్తో జరిగిన ప్రత్యేక కార్యక్రమంలో కలెక్టర్ లక్ష్మీశ పాల్గొన్నారు. కళాశాల ప్రాంగణంలో మొక్కలు నాటిన తర్వాత జిల్లా మహిళా, శిశు సంక్షేమం, వైద్య ఆరోగ్యం, పంచాయితీరాజ్ శాఖలు ఏర్పాటుచేసిన స్టాళ్ళను పరిశీలించారు. అనంతరం జరిగిన సమావేశంలో కలెక్టర్ మాట్లాడుతూ సామాజిక బాధ్యత మరచి పాలిథిన్ నుంచి వినియోగించి బయటపడేయడం వల్ల సమాజానికి ఎంత సప్టం కలుగుతుందో క్షుణ్ణంగా వివరించారు. ప్రకృతి మనకు అమూల్యమైన వరమని, దాన్ని పరిరక్షించడం ప్రతిఒక్కరి సామాజిక బాధ్యత అని పేర్కొన్నారు. రోజువారీ జీవితంలో ప్లాస్టిక్ ముఖ్యంగా సింగిల్-యూజ్ ప్లాస్టిక్ దురాంశం ఉందానని.. గుడ్ల నుంచులు, జూట్ బ్యాగులు, ప్రత్యామ్నాయ పస్తులను వినియోగించాలని సూచించారు. ప్లాస్టిక్ వ్యర్థాలు నేల, నీరు, గాలి కాలుష్యానికి ప్రధాన కారణమవుతున్నాయని, మానవ ఆరోగ్యంతో పాటు జీవ వైవిధ్యానికి తీవ్ర ముప్పు కలిగిస్తున్నాయని తెలిపారు. ఇంటి నుంచే చెత్తను తడి, పొడి వ్యర్థాలుగా వేరు చేయడం, పరిశుభ్రతను దైనందిన




జీవితంలో భాగంగా చేసుకోవాలని, పర్యావరణ పరిరక్షణ యజ్ఞంలో భాగస్వాములు కావాలని పిలుపునిచ్చారు. చెత్త నుంచి సంపద సృష్టి కేంద్రాల బహుళ ప్రయోజనాలను విద్యార్థులకు వివరించారు. ఘన వ్యర్థాల నిర్వహణ నిబంధనలు-2026 ప్రకారం చెత్తను మూలంలోనే నిర్వహించి, పర్యావరణాన్ని పరిరక్షించడం నివాదంతో ముందుకెళ్తూ బల్బ్ వేస్ట్ జనరేటర్లను గుర్తించడం, ప్రోత్సహించే విధానాలను వివరించారు. రోజుకు 100 కిలోలు లేదా అంతకుంటే ఎక్కువ చెత్త ఉత్పత్తి చేయడం, 20 వేల చదరపు మీటర్లు లేదా అంతకుంటే ఎక్కువ వీడ్చురీ కలిగి ఉండటం, రోజుకు 40 వేల లీటర్లు లేదా అంతకుంటే ఎక్కువ నీటిని వినియోగించడం. ఈ మూడింటిలో ఏదో ఒకటి వర్తించిన ఆ సంస్థను బల్బ్ వేస్ట్ జనరేటర్‌గా పరిగణించడం జరుగుతుందని కలెక్టర్ లక్ష్మీశ వివరించారు. కార్యక్రమంలో భాగంగా స్వచ్ఛాంధ్ర-స్వచ్ఛాంధ్ర ప్రతిజ్ఞతో పాటు ఇంటి వద్ద వ్యర్థాల నిర్వహణలో చురుగ్గా వ్యవహరిస్తున్న మహిళలకు జ్యూట్ బ్యాగులు, ప్రసాసా పత్రాలు అందించారు. అదేవిధంగా గ్రీన్ అంబాసిడర్లను సగౌరవంగా సత్కరించారు. కళాశాల డిస్ట్రీబ్యూట్ డా. కె.రమేష్.. నిత్య జీవితంలో ఎదురయ్యే సవాళ్ళ కొత్త అవకాశాలు, అవిష్కరణలు, సుస్థిర అభివృద్ధికి ఎలా దోహదం చేస్తాయో వివరించారు. పర్యావరణ పరిరక్షణలో విద్యార్థులు పాత్ర కీలకమైందని స్పష్టం చేశారు. కార్యక్రమంలో డిజివో డి.సీతామహాలక్ష్మి, డివిజనల్ డెవలప్‌మెంట్ అధికారి వెంకటలక్ష్మి, డివీఎస్ రాఘవన్, ఎంపీఎస్ పార్థసారథి, తహశీల్దార్ లలిత, కళాశాల విద్యార్థులు, అధ్యాపకులు, సిబ్బంది పాల్గొన్నారు.

మహిళల భద్రత ఐష్యుయంలో రాజు లేదు

ఘటనను రాజకీయంగా వాడుకోవద్దు

గుంటూరు, పెన్ పవర్ జూలై 18 : గుంటూరు పశ్చిమ నియోజకవర్గం కృష్ణాబావి కాలనీలో ఇటీవల చోటుచేసుకున్న మహిళపై దాడి ఘటనను తీవ్రంగా ఖండిస్తున్నామని గుంటూరు పశ్చిమ నియోజకవర్గ ఎమ్మెల్యే గళ్ళా మాధవి స్పష్టం చేశారు. రెండు కుటుంబాల మధ్య నెలకొన్న చిన్న వివాదం ఇంత దుర్భక్తకర ఘటనకు దారితీయడం బాధాకరమని ఎమ్మెల్యే గళ్ళా మాధవి పేర్కొన్నారు. గుంటూరు పశ్చిమ నియోజకవర్గం మహిళల సమస్యల పరిష్కారానికి ప్రత్యేక ప్రాధాన్యత ఇస్తోందని, ప్రతి మంగళవారం మహిళా గ్రేడ్ మేన్స్ నిర్వహిస్తూ వారి సమస్యలను నేరుగా వింటూ పరిష్కరిస్తున్నామని గర్భు చేశారు. అలాంటి నియోజకవర్గంలో ఒక మహిళపై ఈ తరహా దాడి జరగడం అత్యంత విచారకరమని అన్నారు. ఈ ఘటనకు సంబంధించి బాధితురాలి ఫిర్యాదు మేరకు ఎఫ్సెఆర్ నమోదు చేసినప్పటికీ, నిందితులను వెంటనే అదుపులోకి తీసుకోవడంలో చర్యలు తీసుకోవాలని జాప్యం కనిపించిందని, వెంటనే స్పందించి చర్యలు తీసుకోవాలని అధికారులకు ఆదేశించినట్లు చెప్పారు. దాడికి పాల్పడిన వ్యక్తులపై ఇప్పటికే చట్టపరమైన చర్యలు ప్రారంభమయ్యాయని, ఘటనలో ప్రమేయం ఉన్న వ్యక్తిని పార్టీ నుంచి సస్పెండ్ చేసినట్లు తెలిపారు. రాష్ట్ర ప్రభుత్వం, ముఖ్యంగా ముఖ్యమంత్రి నారా చంద్రబాబు నాయుడు, మంత్రి నారా లోకేశ్ హోంమంత్రి వంగలపూడి అనిత ఈ ఘటనను అత్యంత సీరియస్ తీసుకుని సంబంధిత వ్యక్తులపై కఠిన చర్యలకు ఆదేశించినట్లు వెల్లడించారు. మహిళలపై దాడులు, వేధింపులు, అన్యాయాల విషయంలో ఎఫ్సీ కుట్రలు ప్రభుత్వం ఎలాంటి రాజీ పడదని ఎమ్మెల్యే స్పష్టం చేశారు. బాధితురాలు ఏ పార్టీకి చెందిన వారైనా, ఏ కులానికి చెందిన వారైనా, రాజకీయాలకు అతీతంగా న్యాయం జరిగేలా చర్యలు తీసుకుంటామని తెలిపారు. ఈ ఘటనను కొందరు రాజకీయ ప్రయోజనాల కోసం వాడుకునే ప్రయత్నం చేయడం బాధాకరమని గళ్ళా మాధవి పేర్కొన్నారు. బాధితురాలిని పరమార్థింపడం పేరుతో రాజకీయ లబ్ధి పొందాలని చూడటం సరికాదని,



మంత్రులు, జిల్లా ఎస్సీ దృష్టికి తీసుకెళ్లినట్లు చెప్పారు. అధికారులు, ప్రజాప్రతినిధులు ఎవరైనా అధికార దుర్వినియోగానికి పాల్పడకూడదని గళ్ళా మాధవి హెచ్చరించారు. అధికారులతో ఉన్నామనే ఆశంభావంతో వ్యవహరిస్తే ప్రజలు తగిన గుణపాఠం చెబుతారని, గతంలో దౌర్జన్యాలకు పాల్పడిన వారు రాజకీయంగా ఎలా సజ్జహాయో అందరికీ తెలుసని అన్నారు. జిల్లా కేంద్రంగా ఉన్న గుంటూరులో అధికారులు మరింత అప్రమత్తంగా వ్యవహరించాలని ఎమ్మెల్యే సూచించారు. ఎక్కడ ఏ సమస్య వచ్చినా ప్రజాప్రతినిధులు రంగంలోకి దిగే వరకు వేచి చూడకుండా వెంటనే స్పందించి చర్యలు తీసుకోవాలని ఆదేశించారు. తప్పు చేసిన వారెవరైనా చట్టం ముందు సమానమేనని గళ్ళా మాధవి స్పష్టం చేశారు. సమాజంలోని అన్ని వర్గాలకు గౌరవం ఇచ్చే నాయకత్వం తమదేనని, అదే సమయంలో తప్పు చేసిన వారిపై చట్టపరంగా కఠిన చర్యలు తీసుకునే ధైర్యం కూడా తమ ప్రభుత్వానికి ఉందని పేర్కొన్నారు. పార్టీ, వ్యక్తి, వర్గం అనే తేడా లేకుండా తప్పు చేసిన ప్రతి ఒక్కరిపై చట్టప్రకారం చర్యలు కొనసాగితాయని ఎమ్మెల్యే గళ్ళా మాధవి స్పష్టం చేశారు.

